

प्रादेशिक समाचार
आकाशवाणी चंडीगढ़

17 अक्टूबर 2025

समय 18:10

मुख्य समाचार:-

- हरियाणा की वर्तमान सरकार के कार्यकाल का एक वर्ष पूरा होने पर पंचकूला में राज्य स्तरीय जन विश्वास- जन विकास समारोह का आयोजन हुआ।
- मुख्यमंत्री नायब सिंह सैनी ने मुख्यमंत्री ग्रामीण आवास योजना के तहत 8 हजार 28 भूखंड आवंटित किए।
- श्री नायब सिंह सैनी ने बुढ़ापा पेंशन में 200 रुपए वृद्धि की घोषणा की।
- केंद्रीय सहकारिता राज्यमंत्री कृष्णपाल गुर्जर ने कहा कि लौहपुरुष सरदार पटेल की 150वीं जयंती के उपलक्ष्य में पदयात्राएं निकाली जाएंगी।
- हरियाणा में अब तक किसानों के खाते में फसल खरीद की 5 हजार 932 करोड़ 47 लाख रुपए की अदायगी की गई।

हरियाणा की वर्तमान सरकार के कार्यकाल का एक वर्ष पूरा होने पर आज पंचकूला में राज्य स्तरीय जन विश्वास- जन विकास समारोह का आयोजन किया गया। मुख्यमंत्री नायब सिंह सैनी ने इस अवसर पर मुख्यमंत्री ग्रामीण आवास योजना के दूसरे चरण में 141 ग्राम और दो महाग्राम पंचायत में 8 हजार 28 भूखंड का आवंटन किया, इसी तरह मुख्यमंत्री शहरी आवास योजना के दूसरे चरण में पिंजौर शहर में 518 भूखंडों का आवंटन किया।

समारोह को संबोधित करते हुए मुख्यमंत्री ने सरकार की प्रमुख उपलब्धियों, पहलों और जनकल्याण को प्रतिबद्ध रोडमैप साझा किया। मुख्यमंत्री ने सरकार की उपलब्धियां गिनाते हुए कहा -

श्री नायब सिंह सैनी ने कहा कि सरकार जरूरतमंद परिवारों की मदद के लिए प्रतिबद्ध है।

इस अवसर पर मुख्यमंत्री नायब सैनी ने बुढ़ापा पेंशन में 200 रुपए की बढ़ोतरी की घोषणा की। बुजुर्गों को 3200 रुपए पेंशन मिलेगी।

मुख्यमंत्री ने कहा कि आज जिन लाभार्थियों को 100गज के भूखंड के अधिकार पत्र प्रदान किए गए हैं उनको रजिस्ट्री कराने की सुविधा के लिए धनतेरस के दिन भी तहसील खुली रहेंगी।

मुख्यमंत्री ने पंचायती राज दिवस पर पंचायतों के खाते में डाली गई राशि का जिक्र करते हुए कहा कि इसी कड़ी में आज 22 जिला पंचायत परिषदों, 141 पंचायत समितियों और 652 ग्राम पंचायतों को 903 करोड़ 16 लाख रुपए की स्टॉप ड्यूटी सीधा पंचायतों के खाते में डाली गई है।

मुख्यमंत्री ने हरियाणा सरकार की कॉफी टेबल बुक लॉन्च की। सरकार के 11 वर्ष के कार्यकाल पर एक दस्तावेजी फिल्म भी दिखाई गई।
पत्रकारों से बातचीत में मुख्यमंत्री ने कहा -

हरियाणा सरकार का एक वर्ष पूरा होने पर आज जिला स्तरीय जन विश्वास-जन विकास समारोहों का आयोजन भी किया गया।

100 गज का भूखंड मिलने पर भिवानी में एक लाभार्थी देवा सिंह ने कहा -

एक महिला लाभार्थी रीतू ने इसके लिए सरकार का धन्यवाद किया।

आज फरीदाबाद के सेक्टर-59 स्थित राष्ट्रीय मुख्य मार्ग की हरित पट्टी में “एक पेड़ माँ के नाम” अभियान के तहत सघन पौधारोपण कार्यक्रम का आयोजन किया गया।

इस अवसर पर केंद्रीय सहकारिता राज्य मंत्री श्री कृष्णपाल गुर्जर ने पौधा रोपित कर पर्यावरण संरक्षण का संदेश दिया।

उन्होंने कहा -

हरियाणा में अब तक किसानों के खातों में फसल खरीद की 5 हजार 932 करोड़ 47 लाख रुपए की अदायगी की गई है। यह राशि उनके बैंक खातों में सीधे हस्तांतरित की गई है। भारत सरकार द्वारा धान के लिए निर्धारित न्यूनतम समर्थन मूल्य में कोई कटौती नहीं की गई है।

एक सरकारी प्रवक्ता ने आज चंडीगढ़ में बताया कि अब तक राज्य भर की मंडियों में कुल 38 लाख 92 हजार 348 लाख मीट्रिक टन धान की आवक हुई है। राज्य में अब तक 'मेरी फसल मेरा ब्यौरा' पोर्टल पर पंजीकृत 2 लाख 2 हजार 812 किसानों से 35 लाख 34 हजार 452 लाख मीट्रिक टन धान की खरीद की गई है और 27 लाख 11 हजार 226 लाख मीट्रिक टन धान का उठान हो चुका है।

प्रवक्ता ने बताया कि सभी अनाज मंडियों में हैफेड, हरियाणा राज्य भंडारण निगम और खाद्य एवं आपूर्ति एजेंसियों द्वारा पोर्टल पर पंजीकृत किसानों से धान की खरीद का कार्य अभी भी जारी है।

राज्यसभा सांसद रेखा शर्मा ने आज कहा कि हरियाणा में सरदार वल्लभभाई पटेल की 150वीं जयंती बड़ी धूमधाम से बनाई जाएगी। युवाओं को सरदार वल्लभभाई पटेल की विचारधारा से जोड़ने के लिए 31 अक्टूबर को एकता मार्च से शुरू होकर 25 नवंबर तक विभिन्न कार्यक्रम आयोजित किए जाएंगे।

सांसद रेखा शर्मा कुरुक्षेत्र में भारतीय जनता पार्टी के कार्यालय में एक पत्रकार वार्ता को संबोधित कर रही थी।

उन्होंने कहा कि प्रधानमंत्री नरेंद्र मोदी के नेतृत्व में युवाओं को सरदार पटेल के अमूल्य योगदान के बारे बताने के लिए हर वर्ष लगातार यह कार्यक्रम आयोजित किए जा रहे हैं।

केंद्रीय सहकारिता राज्यमंत्री कृष्णपाल गुर्जर ने आज जन विश्वास-जन विकास समारोह में बतौर मुख्य अतिथि शिरकत की। समारोह के उपरांत भारत के लौह पुरुष सरदार वल्लभभाई पटेल जी की 150वीं जयंती को लेकर पत्रकार वार्ता की।

उन्होंने कहा कि लौह पुरुष सरदार पटेल की 150वीं जयंती के उपलक्ष्य में पदयात्राएं निकाली जाएगी।

हरियाणा की स्वास्थ्य मंत्री आरती सिंह राव ने कहा कि प्रदेश में जहां-जहां जरूरत होगी, वहां चिकित्सा संस्थानों का उन्नयन किया जाएगा ताकि लोगों को निकट ही बेहतर स्वास्थ्य सुविधाएं मिल सकें।

स्वास्थ्य मंत्री ने बताया कि इसी क्रम में नारनौल स्थित नागरिक अस्पताल की क्षमता 100 बेड से बढ़ाकर 200 बेड की जाएगी। इस पर लगभग 2 हजार 773 लाख रुपए लागत आने का अनुमान है। इसके लिए सरकार ने निविदा जारी कर दी है।
